

Konferenza Nazzjonali dwar l-Immigrazzjoni Irregolari

7, 8 ta' Frar 2005

Indirizz mis-Sur Joseph Farrugia – Direttur Generali

Malta Employers' Association.

Kelma li ta' spiss tissemma fil-qasam tax-xoghol hija 'Globalizzazzjoni'. Il-dinja globalizzata tolqot in-negozju minn diversi angoli. Fosthom hemm l-aspett ta' kompetittivita', u l-mobilita' ta' l-investimenti u rizorsi ohrajn li permezz taghha jaqghu il-kuncetti tradizzjonali ta' fruntieri nazzjonali. Wiehed jista' jghid li Malta bhala pajjiz minn dejjem, sa certu punt, iffunzjona bhala pajjiz globalizzata, ghaliex minn dejjem konna nfluwenzati minn grajjiet li jsehhu barra minn xtutna. Anki fil-produzzjoni, fin-nuqqas ta' rizorsi naturali, il-parti l-kbira ta' dak li niproducu u nikkonsmaw huwa frott ta' interazzjoni ma' pajjizi u kulturi diversi minn taghna. Il-wirt storiku taghna wkoll huwa frott ta' dan.

Il-fenomeni ta' migrazzjoni Malta hija familjari mieghu ukoll - ftit jezistu Maltin li m'ghandhomx qraba li jghixu f'pajjizi ohrajn. Dan ghaliex kien hemm zminijiet fejn il-kundizzjonijiet ekonomici f'pajjizna kienu joffru relattivament opportunitajiet limitati ta' xoghol meta imqabblin ma' pajjizi ohrajn. Ta' min isemmi li anki pajjizi ohrajn dak iz-zmien raw vantaggi ekonomici billi jaccettaw cittadini Maltin jahdmu f'pajjizhom.

Il-progress ekonomiku li Malta rat tul is-snin fisser li r-rata ta' emigrazzjoni f'Malta naqset u sahsitra spiccat f'sitwazzjoni fejn aktar nies qeghdin jirritornaw f'pajjizna milli jmorru jghixu barra. Izda l-progress ekonomiku li ghaddiet minnu Malta kultant igieghlna ninsew il-fatt li hafna pajjizi ohra baqghu lura, uhud minnhom ftaqru aktar milli kienu qabel. L-inugwaljanzi globali iservu ta' ncentiv sabiex nies ifittxu hajja ahjar f'pajjizi ohrajn. Uhud minnhom, bhalma nafu ikollhom jitolqu minn pajjizhom ghaliex hajjithom stess tkun fil-periklu jekk jibqghu jghixu hemmhekk. L-access ghall-media

aktar jenfasizza l-inugwaljanzi li jezistu, u b'hekk aktar jinkoragixxi l-emigrazzjoni. Nikkwota lil Tarja Halonen, il-President tal-Finlandja u co-chairperson tal-Kummissjoni Dinjija ghad-Dimensjoni Socjali tal-Globalizzazzjoni li stqarret: “Qeghdin nghixu f’ekonomija globali, izda mhux f’socjeta’ globali”. Nahseb li dan il- ftit kliem jitfa’ hafna dawl fuq il-kumplessita’ tal-kwistjoni ta’ mmigrazzjoni, u anki kif din qeghda tolqot lil Malta.

Huwa fatt li Malta ghandha sitwazzjoni fejn nies minn pajjizi ohra qeghdin jispicaw hawnhekk b’talba li jmorru f’pajjiz fl-Ewropa jew li jibqghu Malta. Fl-Ewropa huwa stmat li madwar 35 miljun ruh huma immigranti internazzjonali. Din il-figura tkopri mat- 8 fil-mija tal-popolazzjoni fl-Unjoni Ewropea. Fl-Ewropa, kif bdiet tizzied il-migrazzjoni fil-bidu tas-snin disghin, hafna gvernijiet irrealizzaw billi ghamlu restrizzjonijiet qawwija izda dawn irrealizzaw il-htiega li jkun hemm aktar kontroll effettiv milli restrizzjonijiet harxa.

L-Employers Maltin huma parti minn din is-sitwazzjoni, ghax hafna minn dawn in-nies ifittxu x-xoghol. Huwa fatt li meta ikun hemm min qieghed ifittex xoghol b’mod klandestin, ikun aktar miftuh ghall- esplojtazzjoni, ghaliex ma jkunx protett mill-ligijiet tax-xoghol. Hafna drabi min ikun iddisprat ghal xoghol ikun aktar lest li jaccetta kundizzjonijiet anqas mill-minimu li toffri l-ligi. Bhala Assocjazzjoni ahna nemmnu fid-dinjita’ tax-xoghol u ma naccettaw qatt li haddiem, kemm jekk huwa Malti u kemm barrani, jigi esplojtat. Bhala wahda mill-Assocjazzjonijiet li nemmnu fil- kuncett ta’ Corporate Social Responsibility, u firmatarji tal-Global Compact, li fost il-klawzoli tieghu jispecifica li *“dawk li jhaddmu ghandhom jassiguraw li ma jkunux komplici f’abbuzi ta’ drittijiet umani”*, u li *“dawk li jhaddmu ghandhom jeliminaw id-diskriminazzjoni.fl-impjieg”*, ahna ma nistghux nappoggjaw l-isfruttament u t-traffikar tan-nies.

L-Immigrazzjoni irregolari irridu navvicinawha b’mod miftuh u naraw jekk jistax ikun hemm vantaggi ghal kulhadd kieku aktar minn dawn in-nies tinghatalhom l-opportunita’ li jahdmu f’pajjizna. L-Unjoni Ewropea hi konxja tal-fatt li bir-rata ta’ kif qeghda tixjeh

il-populazzjoni, l-eta' medja tal-haddiema Ewropej dejjem tiela. Huwa mistenni wkoll li n-numru ta' dawk li jahdmu jibda niezel wara l-2010. I- Agenda ta' Lisbona tispecifica li wahda mill-miri taghha hi li tintlahaq il-figura ta' 70% tal-populazzjoni li tippartecipa fid-dinja tax-xoghol. Minkejja li l-Ewropa ghadha l-bogħod minn dan l-objettiv, anki kieku kellu jintlahaq, in-numru ta' haddiema jaqa' xorta wahda. L-immigrazzjoni kontrollata tista' mizura li tikkompensa parzjalment għal dan il-fenomeni.

Ma ninsewx li fattur iehor li huwa relevanti għal pajjizna hu li n-numru ta' haddiema għal kull penzjonant huwa mistenni li jinzel minn erbgha għal kull penzjonant għal tnejn għal kull penzjonant fi zmien ghoxrin sena. Sabiex ikollna sistema ta' penzjonijiet sostenibbli, bilfors li din is-sitwazzjoni trid tinbidel b'numru ta' mizuri fosthom tibdil fl-eta ta' l-irtirar, partecipazzjoni aktar għolja ta' nisa, u possibilment, immigrazzjoni kontrollata.

Hawnhekk qiegħed nuza t-terminu immigrazzjoni kontrollata għaliex nifhem li ma jkunx realistiku li wieħed jistenna li kull min jigi Malta, awtomatikament jingħatalu x-xogħol, jew li Malta tista' qatt tkun f'sitwazzjoni li tiftah il-bibien kompletament u mingħajr riservi għal kull min irid jigi joqgħod fiha. Lanqas nistghu nagħtu l-impressjoni li t-traffikar tan-nies huwa accettat. Ir-rapport prezentat mill-Ministeru tal-Gustizzja u l-Intern u l-Ministeru tal-Familja u Solidarjeta' Soċjali jizvela bic-car li bħala pajjiz zghir, anki numru zghir ta' immigranti huwa l-ekwivalenti ta' numru ferm akbar f'pajjizi oħrajn Ewropej. Naqbel mal-principju msemmi fid-dokument li bħala soċjeta' għandna nuru solidarjeta' ma dawk li genwinament qegħdin jaharbu l-persekuzzjoni, izda mhux ma min mhux genwin. Għalhekk nahseb li l-aħjar triq tkun dik ta' migrazzjoni li tkun ibbazata fuq solidarjeta' ma min għandu bżonnha, u li tkun immaniggjata b'mod li tipprotegi lil min jahdem f'pajjizna u tkun ta' beneficcju ekonomiku ukoll.

Immigranti jistghu ukoll ikunu eligibbli għal tahrig għax-xogħol sabiex ma jibqawx dipendenti fuq l-istat. Hu magħruf li f'diversi oqsma, għal diversi ragunijiet, hemm nuqqas ta' Maltin li jridu jahdmu fihom. Dawn ix-xogħlijiet jistghu jimtlew minn haddiehor, taht kundizzjonijiet li tippermetti l-ligi. F'dan il-kuntest, huwa mportanti li

jigu mfassla sistemi ta' processor ta' applikazzjonijiet għall-impjeg li jkunu effiċjenti u li jkunu kapaci li jsegwu kull tibdil fl-impjeg tagħhom.

Dawk li jhaddmu jistghu ukoll jagħtu kontribut billi jaccertaw li immigranti jintegraw ruhhom ma' haddiema oħrajn fil-post tax-xogħol. Jista' jkun hemm ostakli ta' lingwi u kultura li tagħmilha aktar diffiċli sabiex barrani jigi accettat bħala wiehed jew wahda mill- haddiema regolari fuq post tax-xogħol. Hawnhekk ukoll, it-tahrig, kemm għall-immigrant, kif ukoll għall- haddiema l-oħrajn ikun indispensabbli. M'għandux ikun hemm distinzjoni bejn id-drittijiet u l-obbligi tar-rifjugati u haddiema Maltin. Dan il-principju huwa stabilit fil-ligi permezz tar-regolamenti ta' hlas indaqs għal xogħol ta' l-istess valur, kif ukoll dawk li jirigwardaw id-diskriminazzjoni. Nemmen li l-akbar dinjita' li tista' tingħata lil refugjat hi li jhossu li qieghed jikkontribwixxi fil-pajjiz li qieghed jgħix fih, kif għamlu haddiema Maltin emigranti f' pajjizi oħra.

Joseph Farrugia